

নিটি আয়োগৰ ষষ্ঠ গৱৰ্নিৎ কাউন্সিলৰ বৈঠকত মুখ্যমন্ত্রীৰ অংশগ্রহণ

ৰাজ্যখনৰ দ্রুত বিকাশৰ স্বার্থত অসমলৈ বিশেষ বেহাই আগবঢ়াবলৈ নিটি আয়োগৰ প্রতি মুখ্যমন্ত্রীৰ আহ্বান

দিছপুৰ, ২০ ফেব্ৰুৱাৰী: মুখ্যমন্ত্রী সৰ্বানন্দ সেগোৱালে আজি নিটি আয়োগৰ ষষ্ঠ গৱৰ্নিৎ কাউন্সিলৰ বৈঠকত ভাৰ্চুৱেল ব্যৱস্থাৰ জৰিয়তে অংশগ্রহণ কৰি আয়োগৰ অধ্যক্ষ তথা প্ৰধানমন্ত্রী নৰেন্দ্ৰ মোদীক ৰাজ্যখনত যি কোনো প্ৰকল্প স্থাপনৰ বাবে প্ৰয়োজনীয় ভূমিৰ ন্যূনতম পৰিমাণৰ দিশত বিশেষ বেহাই আগবঢ়াবলৈ আহ্বান জনায়।

ভাৰ্চুৱেল ব্যৱস্থাৰে প্ৰধানমন্ত্রীয়ে অধ্যক্ষতা কৰা এই বৈঠকত বক্তৃত্ব আগবঢ়াই মুখ্যমন্ত্রী সোগোৱালে কয় যে ৰাজ্যখনত ভূমিৰ নাটনিৰ দিশটো বিবেচনা কৰি অসমত বৃহৎ উদ্যোগ স্থাপনৰ দিশত নিটি আয়োগে অসমক বিশেষ বেহাই আগবঢ়োৱা উচিত। এই ক্ষেত্ৰত যুক্তি আগবঢ়াই মুখ্যমন্ত্রীয়ে কয় যে অসমত জনবসতিৰ ঘনত্ব প্রতি বৰ্গ কিলোমিটাৰত ৩৯৭ গৰাকী, যিটো ৰাষ্ট্ৰীয় গড়তকৈ যথেষ্ট বেছি। সেয়েহে দেশৰ অন্যান্য ৰাজ্যৰ সৈতে ফেৰ মাৰি বৃহৎ উদ্যোগ স্থাপনৰ দিশত সক্ষম হোৱাৰ বাবে এই ক্ষেত্ৰত ৰেহাই প্ৰদান কৰাৰ বাবে আয়োগক ব্যৱস্থা ল'বলৈ তেওঁ প্ৰধানমন্ত্রীৰ প্রতি আহ্বান জনায়। মুখ্যমন্ত্রীয়ে লগতে বঙ্গাইগাঁওস্থিত ৰাষ্ট্ৰীয় তাপ বিদ্যুৎ প্ৰকল্পৰ নিৰিখ হুসৰ ক্ষেত্ৰত সন্তোষজনক সম্ভাবনাৰ দিশত শক্তি মন্ত্রালয়ৰ হস্তক্ষেপৰ বাবেও অনুৰোধ জনায়।

মুখ্যমন্ত্রীয়ে লগতে কয় যে বিগত বৰ্ষটো যদিও সমগ্ৰ দেশৰ বাবে প্ৰত্যাহ্বানেৰে ভৰা আছিল, প্ৰধানমন্ত্রীৰ দূৰদৰ্শী নেতৃত্ব আৰু সময়োচিত পদক্ষেপে দেশবাসীক এই প্ৰত্যাহ্বান সাহসেৰে অতিৰিক্ত কৰাৰ শক্তি যোগান ধৰিলে। ৰাষ্ট্ৰৰ উন্নয়নত সম-অংশীদাৰিত্ব গ্ৰহণেৰে সৱল ভূমিকা লোৱাৰ বাবে নিটি আয়োগে ৰাজ্যসমূহক সুযোগ প্ৰদান কৰিছে বুলি উল্লেখ কৰি তেওঁ কয় যে আঁচনি প্ৰস্তুতকৰণৰ পৰিকল্পনা গ্ৰহণৰ ক্ষেত্ৰত আয়োগে সূচনা কৰা ব্যতিক্ৰমী পদক্ষেপে দেশৰ সামগ্ৰিক উন্নয়নৰ দিশত এক সুংহত সমন্বয়ৰ পৰিৱেশ ৰচনা কৰিবলৈ সক্ষম হৈছে।

ভাৰতবৰ্ষক বিশ্বৰ সামগ্ৰী উৎপাদনৰ কেন্দ্ৰ হিচাপে গঢ়ি তোলাৰ লক্ষ্যক বাস্তৱায়িত কৰাৰ দিশত ৰাজ্য চৰকাৰে ‘ইজ অৱ ডুয়িং বিজনেজ’ আইন প্ৰণয়ন কৰাৰ লগতে বিনিয়োগৰ বাবে অনুকূল বহুসংখ্যক নীতি গ্ৰহণ কৰিছে। তদুপৰি বিনিয়োগকাৰীসকলে অনলাইন যোগে আৱেদন কৰিব পৰাকৈ এক ছিংগল উইঙ্গ’ এজেন্সিও স্থাপন কৰিছে। এক ঔদ্যোগিক ভূমি বেংক স্থাপনৰ উপৰি উদ্যোগ স্থাপনৰ বাবে সহায়ক হোৱাকৈ পথ পৰিৱহন আৰু ঘাইপথ মন্ত্রালয়ৰ সহযোগত যোগীযোগাত এখন মাল্টি মডেল লজিষ্টিক

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

পার্ক স্থাপন কৰি থকা হৈছে। অসম চৰকাৰে লগতে জিলা ব্যৱসায় সংস্কাৰ কৰ্ম পৰিকল্পনা আৰু ডি পি আই আই টি-ও সফলতাৰে ৰূপায়ণ কৰিছে। বাজ্য চৰকাৰে সংহত নতুন ভূমি নীতি গ্ৰহণ কৰিছে আৰু বিগত চাৰে চাৰিটা বছৰে ৩.৩৫ লাখৰো অধিক খিলঞ্জীয়া ভূমিহীন পৰিয়ালক মাটিৰ পট্টা প্ৰদান কৰিছে। ইয়াৰ উপৰিও চৰকাৰে জৈৱিক কৃষিৰ শ্ৰীবৃন্দিৰ বাবে বিস্তৃত পদক্ষেপ গ্ৰহণ কৰিছে, যাৰ ফলত জৈৱিক কৃষি ভূমিৰ পৰিমাণ ২০১৫-১৬ বৰ্ষৰ ৬ হাজাৰ হেক্টেক তুলনাত বৰ্তমান ৪৩ হাজাৰ হেক্টেকলৈ বৃদ্ধি পাইছে।

মুখ্যমন্ত্রী সোণোৱালে কয় যে বাজ্য চৰকাৰে বপ্তানিৰ সূচলকৰণ, কৃষি বিপণন আন্তঃগাঁথনি সৃষ্টি, খেতি চপোৱাৰ পিছৰ ব্যৱস্থাপনাৰ দিশত আন্তঃগাঁথনি উন্নীতকৰণ, শীতল ভঁৰাল ব্যৱস্থাপনা, বিপণন শৃংখল আদি সুবিধা সৃষ্টিৰ বাবেও পদক্ষেপ গ্ৰহণ কৰিছে। কৃষিজাত সামগ্ৰীৰ বপ্তানিত উদগণি যোগোৱাৰ বাবে লোকপ্ৰিয় গোপনীয় বৰ্ষাৰ বৰদলৈ আন্তঃবাস্তীয় বিমান বন্দৰত এয়াৰ কাৰ্গো টাৰ্মিনেল গঢ়ি তোলাৰ লগতে চৰকাৰে উন্নৰণনীমূলক আৰু উদ্যমী কৃষি ব্যৱসায়ী আৰু খাদ্য প্ৰসংস্কৰণ উদ্যোগক প্ৰয়োজনীয় সহযোগিতাও আগবঢ়াই আহিছে।

মুখ্যমন্ত্ৰীয়ে লগতে কয় যে বাজ্যখনৰ দীৰ্ঘ্যম্যাদী অৰ্থনৈতিক আৰু সামাজিক উন্নয়নৰ লক্ষ্যত উপনীত হোৱাৰ বাবে চৰকাৰে আন্তঃগাঁথনি উন্নয়নৰ ওপৰত উচ্চ অগ্ৰাধিকাৰ প্ৰদান কৰিছে। ধলা-শদিয়া দলং, বগীবিল দলং আৰু নতুন শৰাইঘাট দলং বাইজলৈ উৎসৱৰ্গা কৰাৰ উপৰি ব্ৰহ্মপুত্ৰৰ ওপৰত ৫ খন নতুন দলং নিৰ্মাণৰ অনুমোদন লাভ কৰা হৈছে। এই প্ৰসংগত যোৱা ১৮ ফেব্ৰুৱাৰী তাৰিখে প্ৰধানমন্ত্ৰীয়ে ধুৰুৰী-ফুলবাৰী আৰু যোৰহাট-মাজুলী দলঙৰ আধাৰশিলা স্থাপন কৰাৰ কথাও তেওঁ উল্লেখ কৰে।

মুখ্যমন্ত্ৰী সোণোৱালে কয় যে আভানিৰ্ভৰ অসমৰ বাবে দক্ষতা উন্নয়ন আৰু উদ্যমিতা হৈছে আটাইতকৈ গুৰুত্বপূৰ্ণ বিষয়। বিশ্বক দক্ষ মানৰ সম্পদ যোগান ধৰাৰ বাবে ছিংগাপুৰৰ আই টি ই এডুকেশ্যন চাৰ্টিচেছ নামৰ সংস্থাৰ সহযোগত অসম দক্ষতা উন্নয়ন অভিযানে উত্তৰ পূৰ্ব দক্ষতা কেন্দ্ৰ নিৰ্মাণৰ কাম অব্যাহত ৰাখিছে। মুখ্যমন্ত্ৰীয়ে লগতে কয় যে প্ৰধানমন্ত্ৰী নৰেন্দ্ৰ মোদীৰ মাৰ্গ দৰ্শন আৰু কেন্দ্ৰীয় চৰকাৰৰ সহযোগিতাত বাজ্যখনত বিভিন্ন কেন্দ্ৰীয় আৰু বাজ্য চৰকাৰৰ আঁচনিৰ দ্রুত ৰূপায়ণ সন্তুষ্টি হৈছে। নিউ আয়োগৰ ষষ্ঠ গৱৰনিং কাউণ্সিলৰ বৈঠকত হোৱা আলাপ-আলোচনাই দেশৰ লগতে বাজ্যসমূহৰ ভৱিষ্যতৰ উন্নয়ন পৰিকল্পনা গ্ৰহণৰ ক্ষেত্ৰত উপযুক্ত দিশ নিৰ্দেশনা প্ৰদান কৰিব বুলিও মুখ্যমন্ত্ৰীয়ে আশা প্ৰকাশ কৰে।

সুংদৰঃ / প্ৰঃকুঃবঃ
২০/০২/২০২১